

## Эн шиидвр мана седкллә ирлицжәнә

Элст балгсна, Сталинә нертә колхозд, колхозникудин хург деер КПСС-н ЦК-н февральск Пленумин шиидвр ин туск төрәр кўндвр кегдв.

Хурт орлсн колхозникуд „Колхозн тосхлтин цаарандк делгрлтин болн МТС-н бурдәмджиг оньгдаруллгьна туск“ ур Н. С. Хрущевин докладин тезисмуд сән болн цагтан гарчах документ гидж таасдж темдглцхäv.

—Куч-көлснә производи- тельностин көрнъгиг болн куч-көлснрин бәәдл-джиргьлин өслтиг цааранднь улм хурлар ясрулхд, амн болгьна тоод мах, тос болн ус гаргьлгьар США-г өбрхн цагин эргцд кўцдж авхин төлә мана Коммунистическ партъ колхозн крестьянствд агьу ик дөнъ-тусан кўргджәнә,—гидж колхоз- ник Катеров Иван Андреевич эврәннь келсн үглән темдгв.

Сталинә нертә колхоз нег джилин эргцд МТС-с трактор-муд, комбайнс, селәнә эдл-ахун машид хулддж авх чид-лтә.

—МТС-н техникиг колхоз-мудт хулдхла сән болх билә гидж колхозникуд ухалдг бәәсмн. Тер санан ода кўцә-гдлжәнә,—гидж ур Калюжный М. Д., Емельяненко А. И., Сафонов болн Вагин дуугьан негдўлдж келцхäv.

Селәнә эдл-ахун производ- ствин кемджән сўл джилмуд-ин эргцд кесг холван өсв. Сталинә нертә колхоз, байн колхоз. МТС-әс хулддж авсн техникиг цугтнь олзлдж, эвр-әннь олз-оругьан урдкасн улм икдўлхнь лавта.

Хаврин тәрәгьән цаглань тәрдж, сән ургьц хурадж авх-ин төлә социалистическ дөр-лдә делгрўлхмн гидж колхоз-никуд шиидцхäv.